

‘ਇੱਕ ਸੁਰੀਲੀ ਤਾਨ ਦਾ ਵਾਅਦਾ’ ਨੇ ਕੈਨੇਡੀਅਨ ਭਾਰਤੀ ਸਮਾਜ ਵਿਚਲੇ ਕੋਝੇ ਕਿਰਦਾਰਾਂ ਨੂੰ ਬੇ-ਨਕਾਬ ਕੀਤਾ



ਸਰੀ, 28 ਜੂਨ :
ਬੀਤੇ ਦਿਨੀ
ਥੈਸਪਿਸ

ਆਰਟਸ ਕਲਬ ਸਰੀ ਵੱਲੋਂ ਡੈਲਟਾ ਰੀਕ੍ਰੀਏਸ਼ਨ ਸੈਂਟਰ ਡੈਲਟਾ ਦੇ ਥੀਏਟਰ ਵਿੱਚ ਪੰਜਾਬੀ ਨਾਟਕ 'ਇੱਕ ਸੁਰੀਲੀ ਤਾਨ ਦਾ ਵਾਅਦਾ' ਖੇਡਿਆ ਗਿਆ। ਇਹ ਨਾਟਕ ਕਨੇਡਾ ਵਿੱਚ ਭਾਰਤੀ ਭਾਈਚਾਰੇ ਦੇ ਲਾਲਚੀ, ਸ਼ੈਤਾਨ, ਠੱਗ ਅਤੇ ਦੇਹਰੇ ਕਿਰਦਾਰ ਵਾਲੇ ਚਿਹਰਿਆਂ ਨੂੰ ਉਘਾੜਨ ਵਿੱਚ ਬੇਹੱਦ ਸਫਲ ਰਿਹਾ। ਹਰਪ੍ਰੀਤ ਸੇਖਾ ਦੀ ਕਹਾਣੀ 'ਵੀਡਜ਼' ਉੱਪਰ ਅਧਾਰਤ ਇਸ ਨਾਟਕ ਦਾ ਰੂਪਾਂਤਰਨ ਕੇ ਪੀ ਸਿੰਘ ਨੇ ਕੀਤਾ ਅਤੇ ਜਸਕਰਨ ਨੇ ਇਸ ਨਾਟਕ ਦਾ ਨਿਰਦੇਸ਼ਨ ਕੀਤਾ।



ਨਾਟਕ ਵਿੱਚ ਦਰਸਾਇਆ ਗਿਆ ਕਿ ਭਾਈਚਾਰੇ ਵੱਲੋਂ ਲੰਮੇ ਸੰਘਰਸ਼ ਤੋਂ ਬਾਅਦ ਸਥਾਪਿਤ ਕੀਤੇ ਇਕ ਸਥਾਨਕ ਰੇਡੀਓ ਵੱਲੋਂ ਅੰਤਰਰਾਸ਼ਟਰੀ ਵਿਦਿਆਰਥੀਆਂ ਦਾ ਮੋਸ਼ਨ ਕਰਨ ਵਾਲੇ ਕਾਰੋਬਾਰੀਆਂ, ਇਮੀਗਰੇਸ਼ਨ ਏਜੰਟਾਂ ਵੱਲੋਂ ਕੀਤੀ ਜਾ ਰਹੀ ਲੁੱਟ, ਰੈਸਟੋਰੈਂਟਾਂ ਅਤੇ ਹੋਰ ਕਾਰੋਬਾਰੀ ਸਥਾਨਾਂ 'ਤੇ ਲੜਕੀਆਂ ਦੇ ਹੋ ਰਹੇ ਜਿਜ਼ਾਸੀ ਸੋਸ਼ਲ ਆਦਿ ਦੀ ਸੱਚਾਈ ਨੂੰ ਸਾਹਮਣੇ ਲਿਆਉਣ ਦੀ ਬਜਾਏ ਆਪਣੇ ਇਸ਼ਤਿਹਾਰਾਂ ਖਾਤਰ ਲੂਟੇਰੇ ਲੋਕਾਂ ਦੇ ਕੋਝੇ ਕਿਰਦਾਰਾਂ ਉੱਪਰ ਪਰਦਾ ਪਾਉਣ ਦਾ ਕਾਰਜ ਕਰਦਾ ਹੈ।

ਨਾਟਕ ਦੇ ਸਾਰੇ ਪਾਤਰਾਂ ਨੇ ਆਪਣੀ ਭੂਮਿਕਾ ਬਹੁਤ ਹੀ ਖੂਬਸੂਰਤੀ ਨਾਲ ਨਿਭਾਈ। ਸਮੁੱਚੇ ਨਾਟਕ ਦੀ ਪਿੱਠਭੂਮੀ ਵਿਚ ਗਾਇਕ ਗੁਲਾਮ ਅਲੀ ਵੱਲੋਂ ਪੇਸ਼ ਕੀਤੀ ਗਈ ਪੰਜਾਬੀ ਦੇ ਨਾਮਵਰ ਗ਼ਜ਼ਲਗੋ ਜਸਵਿੰਦਰ ਦੀ ਗ਼ਜ਼ਲ 'ਇਕ ਸੁਰੀਲੀ ਤਾਨ ਦਾ ਵਾਅਦਾ...' ਨੇ ਵੀ ਦਰਸ਼ਕਾਂ ਨੂੰ ਬੇਹੱਦ ਪ੍ਰਭਾਵਿਤ ਕੀਤਾ।

ਉਸਨੇ ਆਪਣੇ ਖੂਨ ਦੇ ਇਸ਼ਨਾਨ ਨਾਲ ਰੱਬ ਨੂੰ ਅਜਿਹਾ ਸਜਦਾ ਕੀਤਾ ਕਿ ਇਸ ਇਬਾਦਤ ਦੇ ਕੰਮ 'ਤੇ ਫ਼ਰਿਸ਼ਤੇ ਵੀ ਹੈਰਾਨ ਰਹਿ ਗਏ।

ਹਜ਼ਰਤ ਇਮਾਮ ਹੁਸੈਨ (ਅ.ਸ.) ਜਿਨ੍ਹਾਂ ਨੇ ਜ਼ਹਿਰ ਦੇ ਦਰਿਆ ਤੋਂ ਜੀਵਨ ਦਾ ਪਾਣੀ ਪੀਤਾ।



ਡਾ. ਧਰਮਜੀਤ ਸਿੰਘ ਸਚਦੇਵਾ ਨੇ ਸਿੱਖ ਧਰਮ ਤੇ ਹੋਰ ਧਰਮਾਂ ਬਾਰੇ ਬਹੁਤ ਸਾਰੀਆਂ ਕਿਤਾਬਾਂ ਲਿਖੀਆਂ ਹਨ। ਯੂਨੀਵਰਸਿਟੀ ਆਫ ਪੈਨਸਿਲਵੇਨੀਆ, ਯੂਐੱਸਏ ਤੋਂ ਪੀਐਚਡੀ ਦੀ ਡਿਗਰੀ ਹਾਸਲ ਕਰ ਚੁੱਕੇ ਡਾ. ਸਚਦੇਵਾ ਨੇ ਵਾਸ਼ਿੰਗਟਨ, ਡੀਸੀ ਵਿਸ਼ਵ ਧਰਮੀ ਮਾਹਿਰ ਅਤੇ ਸਲਾਹਕਾਰ ਵਜੋਂ ਸੇਵਾਮੁਕਤ ਹੋਣ ਪਿੱਛੋਂ ਬਹੁਤ ਸਾਰੀਆਂ ਯੂਐੱਸਏ ਅਤੇ ਥਾਵਾਂ ਨਾਲ ਕਾਰਜ ਕੀਤਾ ਹੈ। ਸਿੱਖ ਫ਼ਾਊਂਡੇਸ਼ਨ ਆਫ ਵਰਜੀਨੀਆ ਦੇ ਬੋਰਡ ਆਫ ਤੋਂ ਬਾਦ ਹੁਣ ਉਹ ਫ਼ੇਅਰਫੈਕਸ ਕਾਊਂਟੀ ਵਰਜੀਨੀਆ ਯੂਐੱਸਏ ਵਿੱਚ ਇੰਟਰਫੇਕਸ ਬੋਰਡ ਆਫ ਡਾਇਰੈਕਟਰਜ਼ ਦਾ ਚੇਅਰਮੈਨ ਹੈ। ਧਰਮ ਤੇ ਸਿੱਖ ਧਰਮ ਬਾਰੇ ਪੁਸਤਕਾਂ ਵਿੱਚ ਐਪਰੀਸ਼ੀਏਟਿੰਗ ਸਿਖਿਜ਼ਮ, ਐਪਰੀਸ਼ੀਏਟਿੰਗ ਆਲ ਰਿਲੀਜ਼ਜ਼ – ਭਾਈਦਾਸ, ਸਿੱਖ ਧਰਮ, ਅੰਡਰਸਟੈਂਡਿੰਗ ਸਿਖਿਜ਼ਮ – ਐਸ਼ਿਜ਼ ਆਨ ਸਿੱਖ ਕਾਨਸਪੈਟ – ਹੇਅਰ ਐਂਡ ਨਾਓ, ਦ ਮੈਸੇਜ ਆਫ ਭਗਤਬੰਦਿ ਇਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਆਦਿ ਸ਼ਾਮਲ ਕਈ ਲੇਖ ਐਬਸਟਰੈਕਟ ਆਫ ਸਿੱਖ ਸਟੱਡੀਜ਼, ਸਿੱਖ ਨੈ.ਕਮ ਅਤੇ ਦ ਸਿੱਖ ਬੁਲਿਟਿਨ

ਰੀਵਿਊ ਅਧੀਨ ਕਿਤਾਬ 'ਸਿੱਖ ਧਰਮ : ਤੁਲਨਾਤਮਕ ਵਿਸ਼ਲੇਸ਼ਣ ਅਤੇ ਮੁਲਾਂਕਣ' (ਹੇਮਕੁੰਟ ਪਬਲਿਸ਼ਿੰਗ, ਨਵੀਂ ਦਿੱਲੀ, ਪੰਨੇ 224, ਮੁੱਲ 395/-) ਡਾ. ਸਚਦੇਵਾ ਦੀ ਮੂਲ ਕਿਤਾਬ 'ਐਪਰੀਸ਼ੀਏਟਿੰਗ ਸਿੱਖਿਜ਼ਮ' ਦਾ ਅਨੁਵਾਦ ਹੈ, ਜੋ ਪ੍ਰੋ. ਪਰਸਿੰਦਰ ਸਿੰਘ ਅਜ਼ੀਜ਼ (ਸੰਪਾਦਕ ਅਤੇ ਅਨੁਵਾਦਕ) ਅਤੇ ਪ੍ਰੋ. ਕੁਲਵੰਤ ਸਿੰਘ (ਸਹਿ ਸੰਪਾਦਕ) ਦੀ ਦੇਖਰੇਬ ਹੇਠ ਨੇਪਰੇ ਚੜ੍ਹੀ ਹੈ। ਇਸ ਪੁਸਤਕ ਵਿੱਚ ਧੰਨਵਾਦੀ ਸ਼ਬਦ (5-6), ਮੁੱਖਬੰਧ (7-8), ਡਾ. ਮਦਨਜੀਤ ਕੌਰ ਵੱਲੋਂ ਮੁੱਖਬੰਧ (9-12), ਭੂਮਿਕਾ (13-15) ਤੋਂ ਇਲਾਵਾ ਮੁੱਖ ਤੌਰ ਤੇ ਚਾਰ ਅਧਿਆਇ ਬਣਾਏ ਗਏ ਹਨ, ਜੋ ਕਿ ਕ੍ਰਮਵਾਰ ਮਾਨਤਾਵਾਂ ਅਤੇ ਗਤੀਵਿਧੀਆਂ (17-54), ਸਿੱਖ ਸਿੱਧਾਂਤ (55-104), ਸਿੱਖੀ ਅਤੇ ਦੂਜੇ ਧਰਮ (105-139), ਸਿੱਖੀ ਦੀ ਸਿਰਜਨਾ (140-175) ਨਾਂ ਦੇ ਸਿਰਲੇਖਾਂ ਹੇਠ ਦਰਜ ਹਨ। ਇਨ੍ਹਾਂ ਮਹੱਤਵਪੂਰਣ ਚੈਪਟਰਾਂ ਤੋਂ ਬਿਨਾਂ 5 ਅੰਤਿਕਾਵਾਂ ਵੀ ਸ਼ਾਮਲ ਹਨ – ਚੋਣਵੇਂ ਧਰਮਾਂ ਦੇ ਸੰਸਥਾਪਕ ਅਤੇ ਧਰਮ ਗ੍ਰੰਥ (176-178), ਕੁਝ ਧਰਮਾਂ ਦੀਆਂ ਚੋਣਵੀਆਂ ਮਾਨਤਾਵਾਂ (179-194), ਸਿੱਖ ਰਹਿਤ ਮਰਯਾਦਾ ਵਿੱਚੋਂ ਰੋਜ਼ਾਨਾ ਜੀਵਨ ਨਾਲ ਸੰਬੰਧਿਤ ਹਵਾਲੇ (195-196), ਸਿੱਖ ਰਹਿਤ ਮਰਯਾਦਾ ਵਿੱਚੋਂ ਜੀਵਨ ਨਾਲ ਸੰਬੰਧਿਤ ਘਟਨਾਵਾਂ ਨਾਲ ਸੰਬੰਧਿਤ ਹਵਾਲੇ (197-201), ਪਹਿਲੇ 500 ਸਾਲਾਂ ਵਿੱਚ ਸਿੱਖ ਧਰਮ ਦੀਆਂ ਨਵੀਆਂ ਮਾਨਤਾਵਾਂ, ਗਤੀਵਿਧੀਆਂ ਅਤੇ ਸੰਸਥਾਵਾਂ (202-204)। ਪੁਸਤਕ ਦੇ ਅੰਤ ਵਿੱਚ ਸ਼ਬਦਾਵਲੀ (205-210) ਦੇ ਅੰਤਰਗਤ ਅੰਦਰਵਾਰ ਆਏ ਪ੍ਰਮੁੱਖ/ਵਿਸ਼ੇਸ਼ ਸ਼ਬਦਾਂ ਬਾਰੇ ਸੰਖਿਪਤ ਵਿਚਾਰ-ਵਿਮਰਸ਼ ਹੈ; ਪੜ੍ਹਨਯੋਗ ਪੁਸਤਕ ਸੂਚੀ (211-214) ਦੇ ਅਧੀਨ ਸਿੱਖ ਧਰਮ ਨਾਲ ਸੰਬੰਧਿਤ ਮਹੱਤਵਪੂਰਣ ਕਿਤਾਬਾਂ; ਅਤੇ ਵਿਸ਼ਾ ਸੂਚੀ (215-222) ਵਿੱਚ ਪੁਸਤਕ ਵਿੱਚ ਆਏ ਪ੍ਰਤੀਨਿਧ ਸੰਕਲਪਾਂ ਦੇ ਪੰਨਾ ਨੰ. ਅੰਕਿਤ ਕੀਤੇ ਗਏ ਹਨ। ਆਖਰੀ ਦੋ ਪੰਨਿਆਂ (223-224) ਤੇ ਪਬਲਿਸ਼ਰ ਵੱਲੋਂ ਲੇਖਕ ਦੀਆਂ ਲਿਖੀਆਂ ਦੋ ਹੋਰ ਪੁਸਤਕਾਂ ਬਾਰੇ ਸੰਖਿਪਤ ਪਰਿਚੈ ਹੈ।

ਪ੍ਰਸਤਕ ਦੇ ਸਿਰਫ਼ ਚਾਰ ਅਧਿਆਇ ਹੀ ਮਹੱਤਵਪੂਰਣ ਨਹੀਂ ਹਨ, ਸਗੋਂ ਇਸ ਵਿੱਚ ਅੰਕਿਤ 5 ਅੰਤਿਕਾਵਾਂ ਵੀ ਉਨੀਆਂ ਹੀ ਵਿਸ਼ੇਸ਼ ਹਨ। ਇਨ੍ਹਾਂ ਅੰਤਿਕਾਵਾਂ ਰਾਹੀਂ ਵਿਦਵਾਨ ਲੇਖਕ ਨੇ ਆਪਣੇ ਮਤਿ ਨੂੰ ਹੋਰ ਵਧੇਰੇ ਵਿਸਤਾਰ ਦਿੱਤਾ ਹੈ। ਜਿਸ ਨਾਲ ਜਗਿਆਸੂ/ਪਾਠਕ ਦੇ ਮਨ ਵਿੱਚ ਪੈਦਾ ਹੋਏ ਬਹੁਤ ਸਾਰੇ ਪ੍ਰਸ਼ਨਾਂ/ਸ਼ੰਕਿਆਂ ਦਾ ਸਮਾਧਾਨ ਹੋ ਜਾਂਦਾ ਹੈ। ਇਹ ਪ੍ਰਸਤਕ ਪੜ੍ਹ ਕੇ ਸਿਰਫ਼ ਸਿੱਖ ਧਰਮ ਦੀ ਹੀ ਜਾਣਕਾਰੀ ਨਹੀਂ ਮਿਲਦੀ, ਸਗੋਂ ਹੋਰ ਧਰਮਾਂ (ਯਹੂਦੀ, ਹਿੰਦੂ, ਜੈਨ, ਬੁੱਧ, ਈਸਾਈ, ਇਸਲਾਮ) ਦੇ ਮੁੱਢਲੇ ਸੰਕਲਪਾਂ/ਸਿੱਧਾਂਤਾਂ (ਪਰਮਾਤਮਾ ਦਾ ਸਿੱਧਾਂਤ, ਪਰਮਾਤਮਾ ਦਾ ਮਾਰਗ, ਰਚਨਹਾਰ ਵੱਲੋਂ ਮਾਰਗਦਰਸ਼ਨ, ਜੀਵਨ ਜਾਚ, ਪੂਜਾ ਪਾਠ, ਚੇਤ ਅਤੇ ਨੈਤਿਕ ਜੀਵਨ, ਬਰਾਬਰੀ ਅਤੇ ਸਮਾਜਕ ਨਿਆਂ, ਮੌਤ ਅਤੇ ਉਸਤੋਂ ਬਾਦ) ਦੀ ਨਿਸ਼ਾਨਦੇਹੀ ਵੀ ਹੁੰਦੀ ਹੈ।

ਰਹ ਚੈਪਟਰ ਦੇ ਅੱਗੋਂ ਉਪ-ਸਿਰਲੇਖ ਅਤੇ ਉਪ-ਉਪ-ਸਿਰਲੇਖ ਬਣਾਏ ਗਏ ਹਨ। ਪਹਿਲੇ ਦੋ ਚੈਪਟਰਾਂ ਦੇ ਅੰਤ ਵਿੱਚ ਲੇਖਕ ਨੇ ਸਾਰ-ਅੰਸ਼ ਵੀ ਦਿੱਤਾ ਹੈ। ਜਿਵੇਂ ਪਹਿਲੇ ਚੈਪਟਰ ਦਾ ਸਾਰਾਂਸ਼ – “ਸਿੱਖ ਧਰਮ ਦੀਆਂ ਆਪਣੀਆਂ ਮਾਨਤਾਵਾਂ ਅਤੇ ਗਤੀਵਿਧੀਆਂ ਦੀ ਵਿਲੱਖਣ ਪ੍ਰਣਾਲੀ ਹੈ ਜੋ ਕਿ ਹਿੰਦੂ ਧਰਮ ਨਾਲੋਂ ਕਾਫੀ ਭਿੰਨ ਹੈ। ਸਿੱਖ ਹਿੰਦੂ ਨਹੀਂ ਹਨ; ਸਿੱਖ ਧਰਮ ਹਿੰਦੂ ਧਰਮ ਦਾ ਉਪ-ਧਰਮ ਨਹੀਂ ਹੈ ਅਤੇ ਇਸ ਸੱਚ ਨੂੰ ਤੋੜ ਮਰੋੜ ਕੇ ਪੇਸ਼ ਕਰਨ ਵਾਲੀ ਕਿਸੇ ਵੀ ਚਰਚਾ ਤੋਂ ਹਿੰਦੂਆਂ ਅਤੇ ਸਿੱਖਾਂ ਦੋਵਾਂ ਨੂੰ ਠੇਸ ਪਹੁੰਚਣੀ ਲਾਜ਼ਮੀ ਹੈ।” (47)। ਇਵੇਂ ਹੀ ਦੂਜੇ ਚੈਪਟਰ ਦੇ ਸਾਰਾਂਸ਼ ਵਿੱਚ ਦਰਜ ਹੈ – “ਸਿੱਖ ਧਰਮ ਦੇ ਪ੍ਰਮੁੱਖ ਸਿੱਧਾਂਤਾਂ ਵਿੱਚ ਦਸਾਂ ਗੁਰੂ ਸਾਹਿਬਾਨ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਅਧਿਆਤਮਕ ਏਕਤਾ; ਮੀਰੀ-ਪੀਰੀ ਜਾਂ ‘ਸੰਪੂਰਨ ਜੀਵਨ’ ਦਾ ਸਿੱਧਾਂਤ, ਜਿਸ ਨੂੰ ਸਿੱਖ ਗੁਰੂ ਸਾਹਿਬਾਨ ਨੇ ਸਿੱਖਿਆ ਦੇਣ ਦੇ ਨਾਲ ਨਾਲ ਆਪਣੇ ਜੀਵਨ ਵਿੱਚ ਵੀ ਵਾਲਿਆ; ਉਨ੍ਹਾਂ ਦੁਆਰਾ ਵਿਖਾਇਆ ਗਿਆ ਪਰਮਾਤਮਾ ਦੇ ਨਾਮ ਦਾ ਮਾਰਗ; ਮਨੁੱਖੀ ਭਾਈਚਾਰੇ ਅਤੇ ਪੁਰਸ਼ਾਂ ਤੇ ਔਰਤਾਂ ਦੀ ਬਰਾਬਰੀ; ਪੈਸੇ ਦੀ ਠੀਕ ਵੰਡ ਅਤੇ ਦੱਬੇ-ਕੁਚਲੇ ਵਰਗਾਂ ਦੀ ਮਦਦ; ਅਤੇ ਅਨਿਆਂ ਤੇ ਜ਼ੁਲਮ ਦੇ ਵਿਰੁੱਧ ਸੰਘਰਸ਼ ਕਰਨਾ ਸ਼ਾਮਲ ਹੈ। ਇਨ੍ਹਾਂ ਸਿੱਧਾਂਤਾਂ ਵਿੱਚੋਂ ਵਧੇਰੇ ਸਿੱਖ ਧਰਮ ਨੂੰ ਹਿੰਦੂ ਧਰਮ ਸਮੇਤ ਬਾਕੀ ਧਰਮਾਂ ਨਾਲੋਂ ਵੱਖ ਕਰਦੇ ਹਨ।” (100)

ਲੇਖਕ ਦੀ ਵਿਭਿੰਨ ਧਰਮਾਂ ਦੇ ਨਾਲ ਨਾਲ ਸਿੱਖ ਧਰਮ ਤੇ ਡੂੰਘੀ ਪਕੜ ਹੈ ਤੇ ਉਹਨੇ ਵੱਖ ਵੱਖ ਸਰੋਤਾਂ ਤੇ ਹਵਾਲਿਆਂ ਦੇ ਆਧਾਰ ਤੇ ਇਸ ਪੁਸਤਕ ਦੀ ਰਚਨਾ ਕੀਤੀ ਹੈ। ਉਸ ਦੁਆਰਾ ਲਿਖੇ ਵੱਖ ਵੱਖ ਚੈਪਟਰਾਂ ਦੇ ਅੰਤ ਵਿੱਚ ਦਿੱਤੀਆਂ ਟਿੱਪਣੀਆਂ ਤੋਂ ਵਿਦਿਤ ਹੁੰਦਾ ਹੈ ਕਿ ਡਾ. ਸਚਦੇਵਾ ਦੀਆਂ ਮਾਨਤਾਵਾਂ ਆਪ੍ਰੀ ਬਣਾਈਆਂ ਹੋਈਆਂ ਨਹੀਂ, ਸਗੋਂ ਉਹਨੇ ਹੋਰਨਾਂ ਲੇਖਕਾਂ, ਵਿਦਵਾਨਾਂ ਦੀਆਂ ਪੁਸਤਕਾਂ ਨੂੰ ਬੜੀ ਬਰੀਕੀ ਨਾਲ ਵਾਚਿਆ ਹੈ। ਇਸ ਵਿੱਚ ਖਾਸ ਤੌਰ ਤੇ ਅੰਗਰੇਜ਼ੀ ਪੁਸਤਕਾਂ ਸ਼ਾਮਲ ਹਨ। ਪਰ ਪੰਨਾ 100, 151, 178 ਅਤੇ 204 ਉੱਤੇ ਡਾ. ਸਚਦੇਵਾ ਦਾ ਇਹ ਮਤਿ ਕਿ “ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਪਣੇ ਪਿਤਾ ਗੁਰੂ ਤੇਗ ਬਹਾਦਰ ਜੀ ਦੀ ਬਾਣੀ ਨੂੰ 1678 ਈ. ਵਿੱਚ ਆਦਿ ਗ੍ਰੰਥ ਵਿੱਚ ਸ਼ਾਮਲ ਕਰਕੇ ਸਿੱਖ ਧਰਮ ਗ੍ਰੰਥ ਨੂੰ ਅੰਤਮ ਰੂਪ ਦਿੱਤਾ” ਨਾਲ ਮੇਰਾ ਮਤਿ-ਭੇਦ ਹੈ। ਇਸਦਾ ਕੋਈ ਹਵਾਲਾ ਵੀ ਲੇਖਕ ਨੇ ਉਪ੍ਰਿਤ ਨਹੀਂ ਕੀਤਾ ਕਿ ਇਹ ਸੰਨ ਉਹਨੇ ਕਿੱਥੋਂ ਪ੍ਰਾਪਤ ਕੀਤਾ ਹੈ। ਅਸਲੀਅਤ ਤਾਂ ਇਹ ਹੈ ਕਿ ਗੁਰੂ ਗੋਬਿੰਦ ਸਿੰਘ ਜੀ ਨੇ ਦਮਦਮਾ ਸਾਹਿਬ (ਤਲਵੰਡੀ ਸਾਬੋ, ਗੁਰੂ ਕਾਸ਼ੀ, ਜ਼ਿਲ੍ਹਾ ਬਠਿੰਡਾ) ਵਿਖੇ ਸੰਨ 1706 ਈ. ਨੂੰ ਗੁਰੂ ਗ੍ਰੰਥ ਸਾਹਿਬ ਦੀ ਸੰਪੂਰਨਤਾ ਕੀਤੀ। ਇਸੇ ਬੀੜ ਦਾ ਨਾਂ ‘ਦਮਦਮੀ ਬੀੜ’ ਵਜੋਂ ਪ੍ਰਸਿੱਧ ਹੋਇਆ। ਇਸ ਅਸਥਾਨ ਤੇ ਬਾਕਾਇਦਾ ਹਰ ਸਾਲ ਗੁਰੂ ਗ੍ਰੰਥ ਸਾਹਿਬ ਦਾ ਸੰਪੂਰਨਤਾ ਦਿਵਸ ਵਿਧੀਵਤ ਢੰਗ ਨਾਲ ਮਨਾਇਆ ਜਾਂਦਾ ਹੈ, ਜਿਸ ਵਿੱਚ ਐਸਜੀਪੀਸੀ ਦੇ ਨੁਮਾਇੰਦੇ ਵੀ ਸ਼ਾਮਲ ਹੁੰਦੇ ਹਨ। ਦਮਦਮਾ ਸਾਹਿਬ ਵਿਖੇ ਅਧਿਕਾਰਿਤ ਤੌਰ ਤੇ ਇਸ ਬਾਰੇ ਜਾਣਕਾਰੀ ਵੀ ਦਿੱਤੀ ਜਾਂਦੀ ਹੈ। ਏਥੇ ਮੌਜੂਦ ਲਿਖਣਸਰ ਦੇ ਸਰੋਵਰ ਵਿੱਚ ਗੁਰੂ ਜੀ ਨੇ ਬਚੀਆਂ ਹੋਈਆਂ ਕਲਮਾਂ ਤੇ ਸਿਆਹੀ ਜਲ-ਪ੍ਰਵਾਹ ਕਰ ਦਿੱਤੀ। ਏਥੇ ਹੀ ਗੁਰੂ ਜੀ ਦੇ ਮੁਖਾਰਬਿੰਦ ਤੋਂ 48 ਗੁਰਸਿੱਖਾਂ ਨੇ ਆਦਿ ਤੋਂ ਅੰਤ ਤੱਕ ਗੁਰਬਾਣੀ ਦੇ ਅਰਥ ਸੁਣੇ ਤੇ ਫਿਰ ਉਹ ਬ੍ਰਹਮ ਗਿਆਨ ਦੀ ਅਵਸਥਾ ਨੂੰ ਪਹੁੰਚ ਗਏ। ਇਨ੍ਹਾਂ 48 ਗੁਰਸਿੱਖਾਂ ਨੂੰ ਹੀ ਬ੍ਰਹਮ ਗਿਆਨੀ ਕਿਹਾ ਗਿਆ। ਏਥੇ ਹੀ ਬਾਬਾ ਦੀਪ ਸਿੰਘ ਨੇ ਇਸ ਗ੍ਰੰਥ ਦੇ ਹੋਰ ਉਤਾਰੇ ਕੀਤੇ ਜੋ ਹੋਰਨਾਂ ਤਖ਼ਤਾਂ ਤੇ ਭੇਜੇ ਗਏ। ਇਹ ਵੇਰਵਾ ਪ੍ਰਬੰਧ ਲੇਖਕ ਗਿਆਨੀ ਬਲਵੰਤ ਸਿੰਘ ਕੋਠਾਗੁਰੂ ਦੀਆਂ ਲਿਖੀਆਂ ਪੁਸਤਕਾਂ (ਤਖ਼ਤ ਸ੍ਰੀ ਦਮਦਮਾ ਸਾਹਿਬ, 1959; ਸ੍ਰੀ ਦਮਦਮਾ ਸਾਹਿਬ ਗੁਰੂ ਕੀ ਕਾਸ਼ੀ, 1995; ਸੰਖੇਪ ਇਤਿਹਾਸ ਸ੍ਰੀ ਦਮਦਮਾ ਸਾਹਿਬ ਗੁਰੂ ਕਾਸ਼ੀ, 2000) ਵਿੱਚ ਵਿਸਤਾਰ ਸਹਿਤ ਉਪਲਬਧ ਹੁੰਦਾ ਹੈ। ਇਸ ਤੱਥ ਦਾ ਇੱਕ ਹੋਰ ਵੱਡਾ ਪ੍ਰਮਾਣ ਹੈ – ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ 300 ਸਾਲਾ ਸੰਪੂਰਨਤਾ ਦਿਵਸ ਤੇ ਜ਼ਿਲ੍ਹਾ ਪ੍ਰਸ਼ਾਸਨ ਬਠਿੰਡਾ ਵੱਲੋਂ 30 ਅਗਸਤ 2006 ਨੂੰ ਹੀਲੀਜ਼ ਕੀਤਾ ਗਿਆ ਕਰੀਬ 100 ਪੰਨਿਆਂ ਦਾ ਅਭਿਨੰਦਨ ਗ੍ਰੰਥ। ਇਸੇ ਕੜੀ ਤਹਿਤ ਦਮਦਮਾ ਸਾਹਿਬ (ਬਠਿੰਡਾ) ਵਿਖੇ ਪੰਜਾਬ ਸਰਕਾਰ ਵੱਲੋਂ 29 ਅਗਸਤ 2006 ਨੂੰ ਰਾਸ਼ਟਰੀ ਪੱਧਰ ਦਾ ਸੈਮੀਨਾਰ ਆਯੋਜਿਤ ਕੀਤਾ ਗਿਆ, ਜਿਸ 25 ਲੇਖਕਾਂ ਨੇ ਸ਼ਮਲੀਅਤ ਕੀਤੀ ਸੀ।

ਸਬਦਜੋੜਾਂ ਦੀਆਂ ਮਾਮੂਲੀ ਗਲਤੀਆਂ (ਚੌਣਵੇਂ, 179; ਐਲਡ, 177; ਚੌਣਵੀਆਂ, 179) ਤੋਂ ਬਿਨਾਂ ਪੁਸਤਕ ਬਹੁਤ ਸੋਹਣੇ ਢੰਗ ਨਾਲ ਪ੍ਰਕਾਸ਼ਿਤ ਕੀਤੀ ਗਈ ਹੈ। ਮੂਲ ਲੇਖਕ ਡਾ. ਸਚਦੇਵਾ, ਅਨੁਵਾਦਕ ਪ੍ਰੋ. ਅਜੀਜ਼ ਅਤੇ ਸਹਿ ਸੰਪਾਦਕ ਪ੍ਰੋ. ਕੁਲਵੰਤ ਸਿੰਘ ਦੀ ਮਿਹਨਤ ਮੂੰਹੋਂ ਬੋਲਦੀ ਹੈ। ਧਰਮ, ਖਾਸ ਕਰਕੇ ਸਿੱਖ ਧਰਮ ਦੇ ਖੇਤਰ ਵਿੱਚ ਮਹੱਤਵਪੂਰਣ, ਵਿਸਤ੍ਰਿਤ ਅਤੇ ਬਾਗੀਕ ਜਾਣਕਾਰੀ ਪ੍ਰਦਾਨ ਕਰਨ ਲਈ ਇਸ ਪੁਸਤਕ ਦਾ ਨਿੱਘਾ ਸਵਾਗਤ ਹੈ।

ਜੀ.ਜੀ.ਐੱਸ. ਮੈਡੀਕਲ ਹਸਪਤਾਲ 'ਚ ਹੈਜ਼ੀਡੈਂਟ ਡਾਕਟਰਾਂ ਨੱਪ ਕੀਤੀਆਂ ਮੈਡੀਕਲ ਸੇਵਾਵਾਂ

ਓ.ਪੀ.ਡੀ. ਵਿਭਾਗ ਦੇ ਗੇਟ 'ਤੇ ਧਰਨਾਂ ਲਾ ਕੇ ਕੀਤਾ ਰੋਸ ਪ੍ਰਦਰਸ਼ਨ

ਡਾਕਟਰਾਂ ਨੂੰ ਮਿਲਣ ਵਾਲੇ ਮਾਣ ਭੱਤੇ (ਸਟਾਈਡਨ) ਵਿਚ ਵਾਧੇ ਦੀ ਕਰ ਰਹੇ ਹਨ ਮੰਗ



ਕੋਟਕਪੂਰਾ, 28 ਨਵੰਬਰ
ਫਰੀਦਕੋਟ ਵਿੱਚ

ਕੋਟਕਪੂਰਾ, 28 ਜੂਨ : ਗਗੁਰੂ ਗੋਬਿੰਦ ਸਿੰਘ ਮੈਡੀਕਲ ਕਾਲਜ ਅਤੇ ਹਸਪਤਾਲ ਫਰੀਦਕੋਟ ਵਿੱਚ ਸੇਵਾਵਾਂ ਨਿਭਾਅ ਰਹੇ ਮੈਡੀਕਲ ਦੇ ਇੰਟਰਨਸ਼ਿਪ ਅਤੇ ਰੈਜ਼ੀਡੈਂਟ ਡਾਕਟਰਾਂ ਵਲੋਂ ਆਪਣੇ ਮਾਨਭੱਤੇ (ਸਟਾਈਫੈਂਡ) ਵਿਚ ਵਾਧੇ ਦੀ ਮੰਗ ਨੂੰ ਲੈ ਕੇ ਅੱਜ



ਓ.ਪੀ.ਡੀ. ਸੇਵਾਵਾਂ ਬੰਦ ਕਰਕੇ ਰੋਸ ਪ੍ਰਦਰਸ਼ਨ ਕੀਤਾ ਗਿਆ ਅਤੇ ਆਪਣਾ ਮਾਣਭੱਤਾ ਗੁਆਂਢੀ ਰਾਜਾਂ ਦੀ ਤਰਜ਼ 'ਤੇ ਵਧਾਏ ਜਾਣ ਦੀ ਮੰਗ ਕੀਤੀ ਗਈ। ਰੈਜ਼ੀਡੈਂਟ ਅਤੇ ਇੰਟਰਨਸ਼ਿਪ ਡਾਕਟਰਾਂ ਦੀ ਹੜਤਾਲ ਕਾਰਨ ਬਾਹਰੋਂ ਮੈਡੀਕਲ ਚੈਕਅੱਪ ਕਰਵਾਉਣ ਆਉਣ ਵਾਲੇ ਮਰੀਜ਼ਾਂ ਨੂੰ ਦਿੱਤੀਆਂ ਜਾਣ ਵਾਲੀਆਂ ਸੇਵਾਵਾਂ ਮੁਕੰਮਲ ਬੰਦ ਰਹੀਆਂ, ਸਿਰਫ ਐਮਰਜੈਂਸੀ ਸੇਵਾਵਾਂ ਹੀ ਚਾਲੂ ਸਨ। ਇਸ ਮੌਕੇ ਮੀਡੀਆ ਨੂੰ ਜਾਣਕਾਰੀ ਦਿੰਦਿਆਂ ਪ੍ਰਦਰਸ਼ਨਕਾਰੀ ਡਾਕਟਰਾਂ ਨੇ ਕਿਹਾ ਕਿ ਪਿਛਲੇ ਕਰੀਬ 3 ਸਾਲਾਂ ਤੋਂ ਮੈਡੀਕਲ ਦੇ ਵਿਦਿਆਰਥੀਆਂ ਦੀਆਂ ਫੀਸਾਂ ਵਿੱਚ ਲਗਾਤਾਰ ਵਾਧਾ ਕੀਤਾ ਜਾ ਰਿਹਾ ਜੋ ਹਰ ਸਾਲ 10 ਪ੍ਰਤੀਸ਼ਤ ਵਧਦਾ ਹੈ, ਪਰ ਇਸ ਸਮੇਂ ਦੌਰਾਨ ਰੈਜ਼ੀਡੈਂਟ ਡਾਕਟਰਾਂ ਅਤੇ ਇੰਟਰਨਸ਼ਿਪ ਵਿਦਿਆਰਥੀਆਂ ਨੂੰ ਦਿੱਤਾ ਜਾਣ ਵਾਲਾ ਮਾਣਭੱਤਾ (ਸਟਾਈਫਨ) ਨਹੀਂ ਵਧਾਇਆ ਗਿਆ। ਉਹਨਾਂ ਕਿਹਾ ਕਿ ਨਾਲ ਲੱਗਦੇ ਰਾਜਾਂ ਵਿੱਚ ਰੈਜ਼ੀਡੈਂਟ ਡਾਕਟਰਾਂ ਨੂੰ 80 ਹਜ਼ਾਰ ਤੋਂ 1 ਲੱਖ ਰੁਪਏ ਤੱਕ ਅਤੇ ਇੰਟਰਨਸ਼ਿਪ ਵਿਦਿਆਰਥੀਆਂ ਨੂੰ 27 ਹਜ਼ਾਰ ਰੁਪਏ ਤੋਂ ਵੱਧ ਸਟਾਈਫਨ ਦਿੱਤਾ ਜਾ ਰਿਹਾ ਪਰ ਉਹਨਾਂ ਨੂੰ ਬਹੁਤ ਘੱਟ ਇੰਟਰਨਸ਼ਿਪ ਨੂੰ ਮਹਿਜ਼ 16/17 ਹਜ਼ਾਰ ਰੁਪਏ ਅਤੇ ਰੈਜ਼ੀਡੈਂਟ ਡਾਕਟਰਾਂ ਨੂੰ ਮਹਿਜ਼ 67 ਹਜ਼ਾਰ ਰੁਪਏ ਸਟਾਈਫਨ ਦਿੱਤਾ ਜਾ ਰਿਹਾ। ਪ੍ਰਦਰਸ਼ਨਕਾਰੀਆਂ ਨੇ ਮੰਗ ਕੀਤੀ ਕਿ ਜਿਸ ਤਰ੍ਹਾਂ ਉਹਨਾਂ ਦੀਆਂ ਫੀਸਾਂ ਲਗਾਤਾਰ ਵਧਾਈਆਂ ਜਾਂਦੀਆਂ, ਉਸੇ ਤਰ੍ਹਾਂ ਉਹਨਾਂ ਦਾ ਸਟਾਈਫਨ ਵੀ ਵਧਾਇਆ ਜਾਵੇ। ਉਹਨਾਂ ਕਿਹਾ ਕਿ ਇਸ ਸਬੰਧੀ ਉਹਨਾਂ ਯੂਨੀਵਰਸਿਟੀ ਅਤੇ ਮੈਡੀਕਲ ਦੇ ਉਚ ਅਧਿਕਾਰੀਆਂ ਨੂੰ ਆਪਣੇ ਮੰਗ ਪੱਤਰ ਭੇਜੇ ਹੋਏ ਹਨ। ਉਹਨਾਂ ਕਿਹਾ ਕਿ ਅੱਜ ਉਹਨਾਂ ਵਲੋਂ ਸੰਘਰਸ਼ ਸ਼ੁਰੂ ਕੀਤਾ ਗਿਆ, ਜੇਕਰ ਪ੍ਰਸ਼ਾਸਨ ਵਲੋਂ ਉਹਨਾਂ ਦੀਆਂ ਮੰਗਾਂ ਸਬੰਧੀ ਕੋਈ ਸਾਰਥਿਕ ਭਰੋਸਾ ਨਹੀਂ ਮਿਲਦਾ ਤਾਂ ਉਹਨਾਂ ਦਾ ਸੰਘਰਸ਼ ਅਣਮਿੱਥੇ ਸਮੇਂ ਲਈ ਜਾਰੀ ਰਹੇਗਾ।

ਬੇਵਫ਼ਾ

ਦਿਲ ਵਿੱਚ ਸਾਡੇ ਵਸਦਾ ਹੈਂ ਤੂੰ
ਬੇਵਫਾ ਸਾਨੂੰ ਕਿਉਂ ਦੱਸਦਾ ਹੈਂ ਤੂੰ

ਲੱਗਕੇ ਮਗਰ ਸ਼ਰੀਕਾਂ ਦੇ
ਤਾਅਨੇਂ ਮੇਹਨੇਂ ਕਸਦਾ ਹੈਂ ਤੂੰ

ਅੱਖੀਓਂ ਸਾਡੇ ਡਿੱਗਦੇ ਅੱਥਰੂ
ਬੱਲਾਂ ਦੇ ਵਿੱਚ ਹੱਸਦਾ ਹੈਂ ਤੂੰ

ਕਰਕੇ ਕੋਲ ਨਿਭਾਉਂਦਾ ਨਾਹੀ
ਫਰਜ਼ਾਂ ਤੋਂ ਫੇਰ ਨੱਸਦਾ ਹੈਂ ਤੂੰ

ਵਾਅਦਾ ਕਰਕੇ ਭੁੱਲ ਜਾਨੈਂ, ਸਿੱਧੂ
ਆਪੇ ਵਿੱਚ ਜਾਲ ਦੇ ਫਸਦਾ ਹੈਂ ਤੂੰ

ਕਿਉਂ ਮੈਨੂੰ ਤੜਫਾਵੇਂ, ਮਲੇਟੀਆ,
ਫੇਰ ਵਾਂਗ ਫੇੜੇ ਦੇ ਰਸਦਾ ਹੈਂ ਤੂੰ

ਦਿਲ ਵਿੱਚ ਸਾਡੇ ਵਸਦਾ ਹੈ ਤੂੰ
ਬੇਵਫਾ ਸਾਨੂੰ ਕਿਉਂ ਦੱਸਦਾ ਹੈ ਤੂੰ

